



எரிசக்தி அமைச்சகம்

மின் உற்பத்திக்கான செலவைக் குறைக்கும் வகையில் உள் நாட்டு நிலக்கரியைப் பயன்படுத்துவதில் வளைந்து கொடுக்கும் தன்மை- ஆர்.கே.சிங்

Posted On: 21 DEC 2017 3:08PM by PIB Chennai

மின் உற்பத்திக்கான செலவினங்களைக் குறைக்கும் பொருட்டு உள்நாட்டு நிலக்கரியைப் பயன்படுத்துவதில் வளைந்து கொடுக்கும் தன்மை பின்பற்றப்படுவதாக மத்திய புதிய மற்றும் புதுப்பிக்கவல்ல எரிசக்தித் துறை இணை அமைச்சர் ராஜ் குமார்.சிங் தெரிவித்துள்ளார்.

மக்களவையில் உறுப்பினரின் கேள்விக்கு பதில் அளித்த அமைச்சர் எழுத்துப்பூர்வமாக அளித்த பதிலில் இதைத் தெரிவித்தார்.

பிரதமர் திரு. நரேந்திர மோடி தலைமையிலான மத்திய அமைச்சரவை மின் உற்பத்திக்கான செலவைக் குறைக்கும் வகையில் உள்நாட்டு நிலக்கரி உற்பத்தியில் வளைந்து கொடுக்கும் தன்மையை பின்பற்ற ஒப்புதல் அளித்துள்ளது.

மின் உற்பத்தி நிலையங்களின் தகுதிக்கு ஏற்றவாறு நிலக்கரி வழங்கப்படுகிறது. அதிக ஆற்றல் கொண்டு மின் உற்பத்தி நிலையங்கள் அதிக அளவில் நிலக்கரியை எடுத்துக் கொள்வதால் அவற்றில் பற்றாக்குறை ஏற்படுகிறது என்றும் அமைச்சர் தெரிவித்தார்.

குறைந்த நிலக்கரி, கூடுதலான மின்சாரம் என்பதோடு போக்குவரத்து செலவு குறைகிறது என்றும் ராஜ் குமார் சிங் தெரிவித்தார்.

மாநில மின் உற்பத்தி நிலையங்கள், மத்திய மின் உற்பத்தி நிலையங்கள் ஆகியவற்றுக்கு இடையே நிலக்கரியை பயன்படுத்துவதில் வளைந்து கொடுக்கும் தன்மை பின்பற்றப்படுவதால் மின் உற்பத்தியின் செலவு குறைகிறது என்றும் ராஜ் குமார் சிங் தெரிவித்துள்ளார்.

(Release ID: 1518905) Visitor Counter : 33

